



په افغانستان کې ملګرو ملتونو ته د نغدو پیسو لیرد

- افغانستان ته د ملګرو ملتونو لخوا د پیسو لیرد د ملګرو ملتونو د ادارو د مصرف لپاره دی. ملګري ملتونه دغه فنډ په افغانستان کې دخپلو چارو د ترسره کولو لپاره کاروي، چې ترټولو دمخه میلیونونو اړمنو افغانانو ته حیاتي بشري مرستې چمتو کوي. ترټولو مهم دلیل یې چې ملګري ملتونه افغانستان ته نغدې پیسې راوړي هغه د ۲۰۲۱ کال د اګسټ له ۱۵ را وروسته د نړیوال بانکي لیرد اود نغدو پیسو د استولو په مسئله کې ستونزه ده.
- افغانستان ته راوړل شوي ټولې نغدې پیسې په یو خصوصي بانک کې د ملګرو ملتونو په بانکي حسابونو کې د ملګرو ملتونو د لګښت لپاره ساتل کېږي.
- دا ټولې مرستې وروسته د ملګرو ملتونو ادارو او همدارنګه په افغانستان کې لږ شمیر منل شويو او ارزول شويو بشردوستانه شریکانو ته په مستقیم ډول ویشل شوي دي.
- افغانستان ته راوړل شوي نغدې پیسې نه د افغانستان په مرکزي بانک کې زیرمه شوي، او نه هم دغه نغدې پیسې د ملګرو ملتونو لخوا واکمنو طالب چارواکو ته ورکول شوي دي.
- د نغدو پیسو دلیرد دغه میکانیزم په افغانستان کې د یونیسف، UNHCR، WFP، UN Women، OCHA، IOM، WHO، UN Habitat او نورو په ګډون چې د خپلو عملیاتي پروسو او لومړیتوبونو سره سم لګښتونه تنظیموي، د ملګرو ملتونو لخوا څه باندې ۲۵ میلیونه افغانانو ته د ژوند ژغورونکو مرستو د رسولو په برخه کې اړین ثابت شوی. نور معلومات کیدی شي د ملګرو ملتونو له اړوندو ادارو، فنډونو او پروګرامونو څخه ترلاسه شي.
- افغانستان ته د ملګرو ملتونو او منل شويو همکارانو د کارونې لپاره راوړل کیدونکې نغدې پیسې د ملګرو ملتونو د مالي قواعدو او پروسو سره سم په دقت سره څارل شوي، پلټل شوي، څیړل شوي او ارزول شوي دي.
- د ۲۰۲۱ کال له ډسمبر راهیسې چې د پیسو د لیرد دغه میکانیزم پیل شوی، ملګرو ملتونو او همکارانو یې د خپلو کارونو د ترسره کولو لپاره افغانستان ته تقریبا ۱.۸ میلیارده ډالره بودیجه راوړې ده.
- ملګري ملتونه په جلا جلا ډول د دغو نغدو پیسو د لیرد د میتود، وختونو، تاریخونو او مقدار په اړه تبصره نه کوي.
- په افغانستان کې د ملګرو ملتونو لپاره د نورو نغدو پیسو د لیرد اړتیا په ډیرو فکتورونو پورې اړه لري او یوازې په دې پورې نه ده محدود چې ایا بانکي سکتور په کافي اندازه پیاوړی دی ترڅو بانکي انتقالات ترسره او د ملګرو ملتونو د سازمانونو مالي اړتیاوې پوره کړي ترڅو هغوی خپلې چارې ترسره کړي. افغانستان ته د راوړل شويو نغدو پیسو اندازه په افغانستان کې د ملګرو ملتونو د بشري مرستو له پروګرام سره متناسبه ده. که په افغانستان کې د ملګرو ملتونو د مرستو وړاندې کولو کچه کمه شي، نو د لیرد کیدونکو نغدو پیسو اندازه به هم کمه شي.
- د ملګرو ملتونو لپاره د نغدو پیسو د راوړلو اوسنی بهیر د بسپنه ورکونکو بسپنو د یقیني کولو ترټولو ممکنه وسیله ده چې کولی شي په چټکۍ سره هغو میلیونونو افغان نارینه، ښځو او ماشومانو ته ورسیري چې په بیړني توګه مرستو ته اړتیا لري.

* * *